

ኣብ ማሕበራዊ መራሽቢ ብዙሓት ኤርትራውያን ዝዘረብ

ዘሎ ሓደገኛ ወስታት ውሓደላ ተጻዋርነት የብሉን !

1 ግንቦት 2020 ኣህጉራዊ መዓልቲ ሰራሕተኛታት ዝኸበረሉዮ። እንተኾነ በዚ ሎሚ ንህዝቢ ዓለም ኣጋጢምዎ ዘሎ ሓደሽ ለበዳ ሕማም ኮቪድ-19 ሳዕቤናቱን ከምቲ ንቡር ዝካየድ ክብርን በዓልን ኣይክኸውንንዮ። በዚ ኣጋጣሚ መዓልቲ ኣህጉራዊ ሰራሕተኛታት፡ ውሓደላ ንህዝቢ ኤርትራ ሰላምትና ብምቅዳም፡ ንድሕነት ህዝብን ሃገርን ከኣ ሓድነቱ ከስፋሕፍሕ፡ክድልድል፡ክጎልብትን ከሕይልን ይጽውዕ።

ኣብዚ ዝሓለፈ ቅንያት ኣብ ማሕበራዊ መራሽቢ ብዙሓት ክዘረብ ክጻሓፍ ዝቐንዮ ንሓድነት ህዝቢ ኤርትራ ዝፈታትን ከይዱ ከይዱ ከኣ ምድንጋራትን ፈጠሩ ንምብትታኑ ዝዓለመ ሓደገኛ ወስታታት ውሓደላ ተጻዋርነት የብሉን። ውሓደላ ከም ሃገራዊ ውድብ መጠን ሓድነት ህዝብን መሬትን ህዝቢ ኤርትራ መሰረት ዝገበረ፡ ብውሳኔታቱ ምስ ኩሎም መሓዘት ፖለቲካዊ ሓይልታት፡ ንተጻይ ተበግሶ ኣንጻር ረብሓ ህዝቢ ኤርትራ ዝሰርሕ ንዘበለ ይውግድን ይቃወምን።

ህዝቢ ኤርትራ ኣብ ዝሓለፈ 30 ዓመታት ኣብ ትሕቲ መላኺ ስርዓት ዝሓለፎን ዝሕልፎን ዘሎ ጭቆናን ትንፋስ ዘይሀብ ሂወት፡ ንሰላምን ፍትሕን ደሞክራሲን ንምስግጋር፡ ንባዕሉ ዓብይን ሰፊሕን ጥርናፊ ዘድልዩሉ ሓቢርካ መፍትሒ ንምርካብ ደኣምበር፡ መትሓዝን፡ መኣዝን ዘይብሉ ፈላላዩ ነጻሊ፡ ጽልእን ቅርሕንን ዝፍሕትር መስርሕ ጭርጭር ቃልሲ፡ ንደላይ ፍትሒ ውድቕት፡ ንመላኺ ከኣ ገጸ በረኽት ወይ ህያብ ንፖለቲካዊ ዕንደራ ህግዲፍዮ።

ምእንቲዚ ሓደ ንጹር ሃገራዊ ፖለቲካዊ ራእይ ኣቐማጥካ ሓቢርካ ምቅላስ ኣማራጺ ዘይብሉ እዋኑ ዝጠልቦ ኣገባብ ቃልሲዮ። ኩሉ ከም ዝርድኣኦ ከኣ ትሕተ ሃገራዊ ዝኾነ ኣተሓሳስባን ኣገባብ ቃልሲ ንህዝብና ከም ዘደዕውቶ ፍሉጥን ብሩህንዮ። ኤርትራውያን ከም ኤርትራውያን ብሓባር ወዲቕና ብሓባር ንትስኣሉ፡ ኩሉ ወገን ዝሓብረሉን ዝረብሓሉን ዝኸበረሉን ክኸውን ብዝግባእ መርሕ ቃልሲ ብንቕሓት ክትሓዝ ከም ዘድልዮ ክንግዘበሉ ይግባእ። ልክዕ ኤርትራ ዝተፈላልዩ ብሄራትን፡ እምነትን ዘለዎ ሃገርያ። ብዙሕነትና ከኣ መርኣያ ታሪኽናን ባህልናንምበር ከቶ መፈላልዩ ክኸውን ኣይግባእን። እቶም ፈላላዩ ፖለቲካዊ መርዚ ዝነዘሙን ዘደናግሩን ንባዕሎም ብዘጋጥሞም ማዕበል ተቃውሞ ሙሉእ ብሙሉእ ረብሓታቶም ክረጋገጹ ከም ዘይክእልን ይፈልጡ። ብኣንጻርዚ ተግባራት ከኣ ሓድሕድካ ብምክክባር፡ ብምትሕግጋዝ ሰላምን ፍትሕን ማዕርነትን ንምርግጋጽ ክስርሓሉ ንክእል ሰፊሕ ባይታ ቃልሲ ስለ ዘሎ፡ ብሓድነታ ሰንሰለታዊ መግዛእትታ በናጢሳ ነጻነታ ዝረኸበት ታሪካዊት ሃገር ክብራ ዓቕብና፡ ክብርና ዓቕብና ንኤርትራ መሰልናዮ። ኤርትራ ንኩልናምበር ንሓደ ፍሉይ ብሄር ወይ እምነት ጥራሕ ክትመስል ኣይትኸእልንዮ። ኤርትራ ንዓይ መሰል ክትነብር ኣለዎ ዝብል ኣበሃህላ ከኣ ዓብይ ሓደጋዮ። ሓድነታ ዝሓለወት ኤርትራ ኩሉ ክህሉ ዝኸእል ብዙሕነት ባህልን፡እምነታትን ኣብ ማዕርነት ዝተሞርኮሰ ናቱ ክብርታት ክህልዎ ብዘተን ልዝብን ክብጻሕ ስለ ዝኸእል፡መሰረት መትከላዊ እምነት ቃልሲ ውሓደላ ንፍጹም ዓወት ከኣ ካብዚ ዝቐለዮ።

ንህዝቢ ኤርትራ ካብቲ ዘካይዶ ዘሎ ዕቲብ ጎደና ቃልሲ ንምውጻእ፡ ንምድኻም፡ ንድሕሪት ንምምላስ ዝግበር ከንቱ ፈተነታትን ሃቕነን ከኣ ብትሪ ንቃወምን ንኹንን።

ዓወት ንተቃላሳይ ህዝቢ ኤርትራ

ዜናን ሓበሬታን ውሓደላ

1 ግንቦት 2020